

கல்வி, வீடு, விளையாட்டு, மருத்துவ வசதிகள் உள்ளிட்டவற்றை

மீனவர்களுக்கு வழங்க எடுக்கப்பட்ட நடவடிக்கைகள் என்ன?

மக்களவையில் – டி.எம்.கதிர் ஆனந்த் கேள்வி!

புதுடெல்லி, ஜன.5 - தமிழ்நாட்டில் உள்ள மீனவர் சமூகத்தினருக்கு சுனாமி / வெள்ள எதிர்ப்பு வீடுகளைக் கட்டி வழங்குவ தற்கான நலத்திட்டங்கள் ஒன்றிய அரசிடம் உள்ளதா? அப்படியானால் அதன் விவரங்கள் மற்றும் கடந்த ஐந்து ஆண்டுகளில் தமிழ்நாட்டில் மீனவர்களுக்கான பல்வேறு வீட்டுவசதி நலத் திட்டங்களின் கீழ் ஒதுக்கப்பட்ட / வழங்கப் பட்ட நிதி எவ்வளவு?

நாட்டில் உள்ள மீனவர் களுக்கு போதுமான வீட்டு வசதி கல்வி விளையாட்டு மற்றும் மருத்துவ உள்கட்டமைப்பு வசதிகளை வழங்க ஒன்றிய அரசு எடுத்த நடவடிக்கைகள் யாவை? மேற்கூறிய காலகட்டத்தில் செய்யப்பட்ட மற்றும் வழங்கப் பட்ட ஒதுக்கீடுகளின் விவரங்கள் யாவை?

ஒன்றிய அரசின் மீன்வ



ளம் கால்நடை பராமரிப்பு மற்றும் பால் வளத்துறை அமைச்சர் ராஜீவ் ரஞ்சன் சிங் @ லால்ன் சிங் எழுத்து பூர்வமாக அளித்த பதில் விவரம் வருமாறு :-

அரசின் மீன்வளம் மற்றும் மீனவர் நலத்துறையிலிருந்து பெறப்பட்ட தகவலின்படி, தமிழ்நாட்டில் உள்ள மீனவர் சமூகத்தினருக்கு சுனாமி / வெள்ள எதிர்ப்பு வீடுகளை வழங்குவதற்கான திட்டம் எதுவும் ஒன்றிய அரசிடம் இல்லை.

2020-21 முதல் 2024-25

வரையிலான காலகட்டத்தில் அனைத்து மாநிலங்கள் / யூனியன் பிரதேசங்களிலும் மீன்வள மேம்பாட்டிற்காக ரூ.20,050 கோடி முதலீட்டில் பிரதான் மந்திரி மத்ய சம்புதா யோஜனா (PMMSY) என்ற முதன்மைத் திட்டத்தை மீன்வளத்துறை கால்நடை பராமரிப்பு மற்றும் பால்வள அமைச்சகம் செயல்படுத்தி வருகிறது. PMMSY மற்றவற்றுடன் மீனவர்கள் மற்றும் மீன் விவசாயிகளுக்கான பல நலப்புரித்தொடர்பான நடவடிக்கைகளைக் கருதுகிறது.

(i) நிலையான மீன்பிடி நடைமுறைகள் மூலம் கடலோர மீனவர்களுக்கு பொருளாதார மற்றும் சமூக நன்மைகளை அதிகரிக்கும் நோக்கத்துடன் கடல்சார் மாநிலங்கள் / யூனியன் பிரதேசங்களில் ஒருங்கிணைந்த நவீன கடலோர மீன்பிடி கிராம

ங்களை உருவாக்குதல்.

(ii) விபத்து மரணம் அல்லது நிரந்தர மொத்த ஊனத்திற்கு எதிராக ரூ.5.00 லட்சம் காப்பீடு, விபத்து நிரந்தர பகுதி ஊனத்திற்கு ரூ.2.50 லட்சம் மற்றும் விபத்து மருத்துவமனையில் அனுமதிக்கப்படுவதற்கு ரூ.25,000 காப்பீடு

(iii) மீன்பிடி தடை / சிக்கன காலத்தில் மீன் வளங்களைப் பாதுகாப்பதற்காக சமூக - பொருளாதார ரீதியாக பின்தங்கிய நிலையில் உள்ள பாரம்பரிய மீனவ குடும்பங்களுக்கு வாழ்வாதாரம் மற்றும் ஊட்டச்சத்து ஆதரவு.

இந்திய ஒன்றிய அரசின் கிராமப்புற மேம்பாட்டு அமைச்சகம் கிராமப்புறங்களில் “அனைவருக்கும் வீடு” என்ற நோக்கத்தை அடைவதற்காக அடிப்படை வசதிகளுடன் தகுதியான கிராமப்புற வீடுகளுக்கு உதவி வழங்குவதற்காக ஏப்ரல் 1 அன்று 2016 முதல் பிரதான் மந்திரி ஆவாஸ் யோஜனா - கிராமின் (PMAY-G) ஐ செயல்படுத்துகிறது. இன்றைய நிலவரப்படி 4.95 கோடி வீடுகள் என்ற ஒட்டுமொத்த இலக்கில் 3.79 கோடி வீடுகள் மாநிலங்கள் / யூனியன் பிரதேசங்களுக்கு ஒதுக்கப்பட்டுள்ளன. அவற்றில் 3.31 கோடி வீடுகள் அனுமதிக்கப்பட்டுள்ளன. மேலும் 2.69 கோடிக்கும் அதிகமான வீடுகள் கட்டி முடிக்கப்பட்டுள்ளன. தமிழ்நாட்டில் 9,57,825 வீடுகள் கட்ட இலக்கு ஒதுக்கப்பட்டுள்ளது. அவற்றில் 7,48,742 வீடுகள் அனுமதிக்கப்பட்டுள்ளன மேலும் 6,33,052 வீடுகள் கட்டி முடிக்கப்பட்டுள்ளன.

PMAY-G இன் கீழ் வடகிழக்கு மாநிலங்கள் இமாச்சலப் பிரதேசம் மற்றும் உத்தரகண்டம் மலைப்பகுதி மாநிலங்கள் மற்றும் ஜம்மு & காஷ்மீர் மற்றும் லடாக்க் யூனியன் பிரதேசங்களில் பயனாளிகளுக்கு ரூ.1.20 லட்சம் நிதி உதவி வழங்கப்படுகிறது. இதனுடன் கூடுதலாக ஸ்வச்சு பாரத் மிஷன் - கிராமின் (SBM-G), மகாத்மா காந்தி தேசிய கிராமப்புற வேலைவாய்ப்பு உத்தரவாதத் திட்டம் (MGNREGS) அல்லது வேறு ஏதேனும் அர்ப்பணிப்பு நிதி ஆதாரத்துடன் இணைந்து கழிப்பறைகள் கட்டுவதற்கு தலா ரூ.12 000 உதவியும் வழங்கப்படுகிறது. பல்வேறு அரசு திட்டங்களின் கீழ் குழாய் குடிநீர், மின்சார இணைப்பு, எல்பிஜி எரிவாயு இணைப்பு போன்றவற்றுக்கான ஒருங்கிணைப்பும் வழங்கப்படுகிறது. மேலும் PMAY-G இன் பெண் பயனாளிகள் சுய உதவிக்குழுக்களுடன் (SHGs) இணைக்கப்பட்டு வாழ்வாதாரம் மற்றும் வேலைவாய்ப்புகளை உறுதி செய்கின்றனர்.

பெரம்பலூர் மாவட்டத்தில் அண்ணா நினைவு நாள் நிகழ்ச்சி!

பெரம்பலூர், பிப். 5 - பெரம்பலூர் மாவட்ட தி.மு.க.சார்பில், மாவட்ட கழக பொறுப்பாளர் வீ. ஜெகதீசன் தலைமையில், சட்டமன்ற உறுப்பினர் எம். பிரபாகரன் முன்னிலையில், பேரறிஞர் அண்ணா 56-ஆவது நினைவு தினத்தை முன்னிட்டு, வெப்பந்தட்டையில் அமைதி ஊர்வலம் சென்று, வேப்பந்தட்டை ஊராட்சி ஒன்றிய அலுவலகம் அருகில் உள்ள பேரறிஞர் அண்ணா சிலைக்கு மாலை அணிவித்து மரியாதை செலுத்தப்பட்டது. அதே போல் கிருஷ்ணா புரம் பேருந்து நிறுத்தம் அருகே உள்ள பேரறிஞர் அண்ணா

சுற்றுச்சூழல் மற்றும் காலநிலை மாற்றத்துறை

தமிழ்நாடு காலநிலை உச்சி மாநாடு 3.0!

முதல்வர் மு.க.ஸ்டாலின் தொடங்கி வைத்துச் சிறப்புரையாற்றினார்!

சென்னை, பிப்.5- தமிழ்நாடு சுற்றுச்சூழல் மற்றும் காலநிலை மாற்றத்துறையின் கீழ் செயல்பட்டுவரும் தமிழ்நாடு காலநிலை மாற்ற இயக்கத்தின் சார்பில் தமிழ்நாடு காலநிலை உச்சி மாநாடு 3.0 சென்னை நந்தம்பாக்கத்தில் உள்ள சென்னை வர்த்தக மையத்தில் நடந்து வருகிறது.

இரண்டு நாட்கள் (04.02.2025 மற்றும் 05.02.2025) நடைபெறும் இம்மாநாட்டினை இன்று, முதலமைச்சர் அவர்கள் தொடங்கி வைத்து சிறப்புரையாற்றினார்.

இம்மாநாட்டிற்கு வனத்துறை அமைச்சர் க.வெண்முடி மற்றும் நிதி (ம) சுற்றுச்சூழல், காலநிலை மாற்றத்துறை அமைச்சர் தங்கம் தென்னரசு தலைமை தாங்கினர்.

சுற்றுச்சூழல் காலநிலை மாற்றம் மற்றும் வனத்துறை, அரசு முதன்மைச் செயலாளர் முனைவர் ப.செந்தில்குமார், மற்றும் தமிழ்நாடு காலநிலை மாற்ற நிர்வாகக் குழு உறுப்பினர்களான எரிக்கோலையும், உலக சுகாதார நிதிவனத்தின் முன்னாள் தலைமை அறிவியலாளர் மருத்துவர் திருமதி. செளபயா சுவாமிநாதன், புவலகின் நண்பர்கள் அமைப்பின் ஒருங்கிணைப்பாளர் சுந்தர்ராஜன், அண்ணா பல்கலைக்கழகத்தின் காலநிலை மாற்றம் மற்றும் பேரிடர் மேலாண்மை மைய முன்னாள் இயக்

குநர், முனைவர் ஆ. ராமச்சந்திரன், நீடித்த கடலோர மேலாண்மைக்கான தேசிய மையத்தின் நிறுவனர் இயக்குநர் பேராசிரியர் ரமேஷ் ராமச்சந்திரன், ராம்கோசமுக சேவைகள் அமைப்பின் தலைவர் திருமிகு நிர்மலா ராஜா, சுற்றுச்சூழல் மற்றும் காலநிலை மாற்றத்துறை இயக்குநர் ஆ.ர.ராகுல் நாத் மற்றும் அரசு அலுவலர்கள் கலந்துகொண்டனர்.

இந்நிகழ்வில் நிதி (ம) சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு வரவேற்புரையாற்றுகையில் காலநிலை மாற்றம், அனைத்து மக்களையும் அனைத்து விதமான தொழில்துறைகளிலும் பாரபட்சமின்றி பாதிப்பை உண்டாக்கக்கூடிய பேரிடர் எனவும் அதனை எதிர்கொள்வதற்குத் தேவையான அனைத்து விதமான கட்டமைப்புகளையும் தமிழ்நாடு அரசு உருவாக்கி வருவதாகவும், இதன்மூலம் நமது தேசிய இலக்கான 2070ல் நிகர பூஜ்ய கரிம உமிழ்வு இலக்கினை நம் தமிழ்நாடு அரசு 2070 க்கு முன்னரே உறுதியாக எட்டிவிடும் எனவும் தெரிவித்தார்.

அதனைத் தொடர்ந்து, இணையவழியிலான கழிவுப்பரிமாற்ற பணியகம் (TNPCB Online Waste Exchange Bureau) தொழிற்சாலைகளுக்கான பசுமைத் தரவரிசை (TNPCB - Voluntary Green Rating of Industries), காலநிலை

மாற்றத்திற்கான வாழ்வியல்முறை - பசுமைச் சான்றிதழ் வழங்கும் திட்டம் (Lifestyle for Climate - Voluntary Green Rating of Mass Congregation centres such as Marriage Halls, Hotels etc.), இராஜபாளையம் நகரின் கரிம நீக்க வழித்தடத்திற்கான செயல் திட்டம் (Action plan for Decarbonisation pathways in Rajapalayam) ஆகியவை தமிழ்நாடு முதலமைச்சர் அவர்களால் வெளியிடப்பட்டது. மேலும் சுற்றுச்சூழலைப் பாதுகாக்கப் பாடுபட்ட 10 சுற்றுச்சூழல் ஆர்வலர்களுக்கு முதலமைச்சர் அவர்களால் சுற்றுச்சூழல் விருதுகள் வழங்கப்பட்டது.


அதனைத் தொடர்ந்து, புதுப்பிக்கத்தக்க ஆற்றல் பயன்பாட்டிற்கான மாற்று வழித்தடங்கள் (Exploring Energy Transition Pathways), நகர்ப்புற போக்குவரத்திற்கான குறைந்த கரிம வழித்தடங்கள் (Low Carbon Pathways for Urban Transport & Supply Chain), சுழற்சிப் பொருளாதாரம் மற்றும் நீடித்த வளர்ச்சி (Circular Economy & Sustainable Development), தொழில்துறைகளில் குறைந்த கரிம வழித்தடங்கள் (Low Carbon Pathways for Industrial Sector) ஆகிய தலைப்புகளில் துறை வல்லுனர்கள், அரசு உயர் அலுவலர்கள், பொருளியலாளர்கள் பங்கேற்ற விவாதங்கள் மற்றும் கருத்துப் பரிமாற்றங்கள் நேற்று (04.02.2025) நடைபெற்றன.



சென்னை தெற்கு மாவட்டம், மதுரவாயல் வடக்கு பகுதி 145வது மற்றும் 146வது வார்டுகளுக்கு உட்பட்ட பாக இளைஞரணி முகவர்களுக்கான கலந்தாய்வு கூட்டம் 145வது வட்ட கழக அலுவலகத்தில் மதுரவாயல் வடக்கு பகுதி இளைஞரணி அமைப்பாளர் எம்.பி. நவராஜ் தலைமையில் வட்டக் கழக செயலாளர்கள் ப. ஆலன், எம். ருபன் ஆகியோர் முன்னிலையில் நடைபெற்ற பாக இளைஞரணி கலந்தாய்வு கூட்டத்தில் மதுரவாயல் வடக்கு பகுதி கழகச் செயலாளரும், மண்டலம் XI குழுத் தலைவருமான நொளம்பு வீ. ராஜன் எம்.சி., மற்றும் மாவட்ட இளைஞரணி துணை அமைப்பாளரும், 151வது வார்டு மாமன்ற உறுப்பினருமான ச.சங்கர் கணேஷ் எம்.சி., ஆகியோர் கலந்து கொண்டு ஆலோசனை வழங்கினர். இந்நிகழ்வில் மதுரவாயல் வடக்கு பகுதிக்கு உட்பட்ட பகுதி இளைஞரணி துணை அமைப்பாளர்கள் பிரசாந்த், ஐ. அன்பரசன், சாந்தகுமார், யுவபிரசாத், வட்ட அமைப்பாளர் கோபி உள்ளிட்ட வட்ட துணை அமைப்பாளர்கள் மற்றும் பாக முகவர்கள் கலந்து கொண்டனர்.

திராவிட இயக்க தீரர்கள் நினைவு நாள்

கவிக் கொண்டல் மா.செங்குட்டுவன் பிப்ரவரி 5 (2021)



தந்தை பெரியார், பேரறிஞர் அண்ணா, முத்தமிழறிஞர் கலைஞர், இளமானப் பேராசிரியர் ஆகியோரிடம் அணுக்கமாக இருந்து அரிய முறையில் தமிழ் எழுத்துப் பணியாற்றிய பெருமைக்குரியவர்.

தி.மு.கழகம் தொடங்கப்பட்ட நாளில், அதன் அமைப்புக் கூட்டத்தில் பங்கேற்ற 150 பேரில் ஒருவரும் – தன் இறுதி மூச்சு வரை கழகத்தின் உறுதியான உடன்பிறப்புகளில் ஒருவராக விளங்கியவர்.

71 ஆண்டுகளுக்கும் மேலாக முன்னோரும் பத்திரிகைப் பணியில் ஈடுபட்டு, நல்ல தமிழ்ச் சொற்களை நடைமுறைக்கு கொண்டு வந்த தமிழகத்தின் மூத்த பத்திரிகையாளராக விளங்கியதுடன், கழக ஏடுகளான ‘மாலைமணி’, ‘நம்நாடு’, ‘கழகக்குரல்’ உள்ளிட்ட பல்வேறு ஏடுகளில் பணியாற்றியதுடன், முதலில் ‘கவிக் கொண்டல்’ என்றும் பின்னர், ‘மீண்டும் கவிக் கொண்டல்’ என்றும் தொடர்ந்து 32 ஆண்டுகள் அவ்விதழை நடத்தியவர். 15க்கும் மேற்பட்ட நூல்களை எழுதி வெளியிட்டுள்ளார். மெய்ண்ட்ரோடு போஸ்ட் ஆபீஸ் என்ற பெயரை ‘அண்ணாசாலை அஞ்சல் அலுவலகம்’ என்று பெயர் மாற்றி நட்காரணமாக இருந்தவர்.

2018ஆம் ஆண்டு கழகத் தலைவர் மு.க.ஸ்டாலின் அவர்களால் தலைமைக் கழகத்தின் சார்பில் “பேராசிரியர் விருது” வழங்கி சிறப்பிக்கப்பட்டவர்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

திருமதி பொற்செல்வி இளமுருகு பிப்ரவரி 5 (2013)



தந்தை பெரியார், பேரறிஞர் அண்ணா ஆகியோரிடம் மிகுந்த பற்றும் மதிப்பும் கொண்டவரும் – தலைவர் கலைஞர் அவர்களிடம் நீண்டகாலமாக அன்பும் பாசமும் காட்டி, தலைவரின் குடும்பத்தாரோடு இரண்டறக் கலந்துவிட்டவரும் – திராவிட முன்னேற்றக் கழகத்தின் மூத்த முன்னோடிகளில் ஒருவராகத் திகழ்ந்தவர் இவர்.

தி.மு.க. மகளிர் அணி துவக்கப்பட்ட காலத்திலிருந்தே மகளிர் அணியில் இடம் பெற்றதோடு, மாநில மகளிர் அணி தலைவராகவும் பொறுப்பு வகித்தவர். 1987ஆம் நடைபெற்ற முப்பேரும் விழாவில் தலைவர் கலைஞர் அவர்கள் “கலைஞர் விருதிகை” அளித்து சிறப்பு செய்தார்.

“1957இல் நான் அறிஞர் அண்ணா அவர்களின் ஆணைப்படி, திருச்சி மாவட்டம், குளித்தலைத் தொகுதியில் போட்டியிட்டபோது, திருமதி பொற்செல்வி இளமுருகு அவர்கள் தனது கணவரோடு அருகப்பாடுபட்டு, கழகப் பணியாற்றி, என்னுடைய தேர்தல் வெற்றிக்கு கடுமையாக உழைத்தவர் என்பதை நான் என்றைக்கும் மறந்திட முடியாது” என்று தலைவர் கலைஞர் அவர்கள் தனது இரங்கலில் தெரிவித்துள்ளார்.

தலைமைக் கழகம்

தி.மு.க.